

ಇಲಾಖೆ / ವಿಷಯ : DEPARTMENT / SUBJECT: ಸೌಕರ್ಯ ಸೌಕರ್ಯ

ಪತ್ರಿಕೆಯ ಹೆಸರು : NAME OF THE NEWS PAPER: ಸಿಂಧು ವಾಣಿ ದಿನಾಂಕ : DATE : 31/12/2019

ಸ್ತ್ರೀಯರ ರಾತ್ರಿ ಪಾಳಿಗೆ ಷರತ್ತು ಸಂಪುಟದ ಮಹತ್ವದ ನಿರ್ಣಯ | ಚಿಲ್ಲರೆ ವ್ಯಾಪಾರ ನೀತಿ ಪರಿಷ್ಕರಣೆ

■ ವಿಜಯವಾಣಿ ಸುದ್ದಿಚಾಲ ಬೆಂಗಳೂರು ಮಹಿಳೆಯರಿಗೆ ಮಡಿಮೆ ಅವಕಾಶ ಹೆಚ್ಚಿಸಲು ರಾತ್ರಿ ಪಾಳಿ ಕೆಲಸಕ್ಕೂ ಷರತ್ತುಬದ್ಧ ಅವಕಾಶ ಕಲ್ಪಿಸಲು ಉದ್ದೇಶಿತ 'ಚಿಲ್ಲರೆ ವ್ಯಾಪಾರ ನೀತಿ ತಿದ್ದುಪಡಿ ವಿಧೇಯಕ'ವನ್ನು ವಿಧಾನ ಮಂಡಲದಲ್ಲಿ ಮಂಡಿಸಲು ರಾಜ್ಯ ಸಚಿವ ಸಂಪುಟ ಸಭೆಯಲ್ಲಿ ನಿರ್ದೇಶಿಸಲಾಗಿದೆ ಎಂದು ಕಾನೂನು ಮತ್ತು ಸಂಸದೀಯ ವ್ಯವಹಾರಗಳ ಸಚಿವ ಜೆ.ಸಿ.ಮಾಧುಸ್ವಾಮಿ ಸೋಮವಾರ ತಿಳಿಸಿದರು.



ಸಭೆ ನಂತರ ಸುದ್ದಿಗೋಷ್ಠಿಯಲ್ಲಿ ಮಾತನಾಡಿ, ಖಾಸಗಿ ಅಂಗಡಿ ಹಾಗೂ ವಾಣಿಜ್ಯ ಸಂಸ್ಥೆಗಳಲ್ಲಿ ರಾತ್ರಿ ಪಾಳಿ ಕೆಲಸಕ್ಕೆ ಇಚ್ಛಿಸುವ ಮಹಿಳೆಯರ ಸುರಕ್ಷತೆ ದೃಷ್ಟಿಯಿಂದ ಕಟ್ಟುನಿಟ್ಟಿನ ಷರತ್ತುಗಳನ್ನು ತಿದ್ದುಪಡಿ ವಿಧೇಯಕ ಒಳಗೊಂಡಿದೆ. ರಾತ್ರಿ ಪಾಳಿ ಕೆಲಸಕ್ಕೆ ಮಹಿಳೆಯರಿಂದ ಲಿಖಿತ ಒಪ್ಪಿಗೆ, ಮನೆಯಿಂದ ರಾತ್ರಿ ಕೆಲಸದ ಸ್ಥಳಕ್ಕೆ ಹೋಗಿ ಬರಲು ಸೂಕ್ತ ಭದ್ರತೆಯುಳ್ಳ ಉಚಿತ ವಾಹನದ ವ್ಯವಸ್ಥೆ, ವಾಹನ ಮೇಲೆ ನಿಗಾ ಇಡುವ ವ್ಯವಸ್ಥೆ, ಕೆಲಸದ ಸ್ಥಳದಲ್ಲಿ ವಿಶ್ರಾಂತಿ ಕೊಠಡಿ, ಶೌಚಗೃಹ ಲಾಕರ್, ಹೊರ ವಿಭಾಗದ ಚಿಕ್ಕ, ಶುದ್ಧ ಕುಡಿಯುವ ನೀರು ಪೂರೈಕೆ ಪ್ರತ್ಯೇಕ ಒದಗಿಸುವುದು, ಖಾಸಗಿ ಸಂಸ್ಥೆಗಳು ವಾಹನಗಳಿಗೆ ಚಾಲಕರನ್ನು ನೇಮಿಸಿಕೊಳ್ಳುವ ಮುನ್ನ ವೈದ್ಯ ಪರಿಶೀಲನೆ, ತಪಾಸಣೆ ಮಾಡಿರಬೇಕು. ಮಹಿಳಾ ಉದ್ಯೋಗಿಗಳನ್ನು ಕರೆದುಕೊಂಡು ಬಂದು, ಪುನಃ ಮನೆಗೆ ಕರೆದೊಯ್ಯುವ ಬಿಡುವ ಉಸ್ತುವಾರಿ ಕಂಪನಿ ಅಧಿಕಾರಿಗಳಿಗೆ ವಹಿಸಬೇಕು ಇತ್ಯಾದಿ ಷರತ್ತುಗಳಿರಲಿವೆ ಎಂದು ಸಚಿವರು ತಿಳಿಸಿದರು.

ಏಳುಕಡೆ ಕೌಶಲ ಕೇಂದ್ರ: ಖಾಸಗಿ ಕಂಪನಿಗಳ ಸಹಭಾಗಿತ್ವದಲ್ಲಿ ಕೌಶಲ ಅಭಿವೃದ್ಧಿ ಹಾಗೂ ಉದ್ಯಮಶೀಲತಾ ತರಬೇತಿಗಾಗಿ ಬೆಳಗಾವಿ, ಹುಬ್ಬಳ್ಳಿ, ಮಂಗಳೂರು, ಶಿವಮೊಗ್ಗ, ಹಾಸನ, ತುಮಕೂರು ಮತ್ತು ಹರಿಹರದಲ್ಲಿ ಜಿಟಿಪಿಸಿ ಕೇಂದ್ರಗಳನ್ನು ತೆರೆಯಲಾಗುತ್ತಿದೆ. 353 ಕೋಟಿ ರೂ. ವೆಚ್ಚ ಅಂದಾಜಿಸಲಾಗಿದೆ. ಇದರಲ್ಲಿ ಸಹಭಾಗಿತ್ವ ವಹಿಸಿದ ಮೆ: ಪಾರ್ಲಿಮೆಂಟ್ ಟೆಕ್ನಾಲಜಿ ಇಂಡಿಯಾ ಲಿಮಿಟೆಡ್ ಹಾಗೂ ಮೆ: ಡಿಸೈನ್ ಟೆಕ್ ಸಿಸ್ಟಮ್ ಜಂಟಿಯಾಗಿ ಶೇ.90 ಬಂಡವಾಳ ಹೂಡಲಿದ್ದು, ರಾಜ್ಯ ಸರ್ಕಾರ ತನ್ನ ವಾಲಿನ ಶೇ.10 ಅಂದರೆ 36 ಕೋಟಿ ರೂ. ಬಂಡವಾಳ ತೊಡಗಿಸಲಿದೆ.

ಪ್ರಮುಖ ನಿರ್ಣಯಗಳು

● ಬೆಂಗಳೂರಿನಲ್ಲಿ 2020ರ ನವೆಂಬರ್ 30ರ 5ರವರೆಗೆ ಜಾಗತಿಕ ಬಂದವಾಳ ಹೂಡಿಕೆದಾರರ ಸಮಾವೇಶ. ● ರಾಜ್ಯದಲ್ಲಿ 10 ವರ್ಷ ಓದಿದವರಿಗೆ ಬೆಂಗಳೂರಿನ ರಾಷ್ಟ್ರೀಯ ಕಾನೂನು ಶಾಲೆ ಸೀಟುಗಳಲ್ಲಿ ಶೇ.25 ಮೀಸಲು. ● ನಗರ ಮತ್ತು ಗ್ರಾಮಾಂತರ ಯೋಜನೆ ಇಲಾಖೆ ಹುದ್ದೆಗಳ ನೇಮಕಕ್ಕೆ ಇನ್ನು ಮುಂದೆ ಬಿ.ಎ., ಎಂ.ಟೆಕ್ ಕಡ್ಡಾಯಗೊಳಿಸಲು ನಿಯಮ ತಿದ್ದುಪಡಿ. ಈಗಾಗಲೇ ಡಿಪ್ಲೊಮಾ ಆಧಾರದಲ್ಲಿ ನೇಮಕವಾಗಿ ಸೇವೆ ಸಲ್ಲಿಸುತ್ತಿರುವ 45 ವರ್ಷ ವಯೋಮಿತಿ ಮೀರಿದವರಿಗೆ ವಿನಾಯಿತಿ. ● ಬೆಂಗಳೂರು ಟರ್ನಾಂಟ್ ಬಾಡಿಗೆ ಬಾಕಿ 37.46 ಕೋಟಿ ರೂ. ಪಸೂರಿ. ನಂತರ ಸ್ವಾಂತರದ ಬಗ್ಗೆ ನಿರ್ಧಾರ. ● ಮೈಸೂರು ಟರ್ನಾಂಟ್ ಕ್ಲಬ್ ಹಾಗೂ ಜಯಚಾಮರಾಜೇಂದ್ರ ಗಾಲ್ಫ್ ಕ್ಲಬ್ ಪರವಾನಗಿ 30 ವರ್ಷ ನವೀಕರಣ. ವಾರ್ಷಿಕಗಳಿಗಿಂತ ಲಾಭದಲ್ಲಿ ಶೇ.2 ಬಾಡಿಗೆ ದರ ನಿಗದಿ. ● ಕಲಬುರಗಿ ಜಿಲ್ಲೆಯ ಯಡ್ತೂರು, ದಾವಣಗೆರೆ ಜಿಲ್ಲೆಯ ನ್ಯಾಮತಿ ಗ್ರಾ.ಪಂ.ಗಳು ಪಟ್ಟಣ ಪಂಚಾಯತಿಯಾಗಿ ಮೇಲ್ದರ್ಜೆ. ● ಯಾದಗಿರಿ, ಬಳ್ಳಾರಿ, ಚಿಕ್ಕಬಳ್ಳಾಪುರ, ಬೀದರ ಮತ್ತು ಮಡಿಕೇರಿಗಳಲ್ಲಿ 250 ಹಾಸಿಗೆ ಸಾಮರ್ಥ್ಯದ ಕ್ರೀಡಾ ವಸತಿ ನಿಲಯ ಕಟ್ಟಡ ನಿರ್ಮಾಣಕ್ಕೆ ಒಟ್ಟು 12.50 ಕೋಟಿ ರೂ. ಮಂಜೂರು. ● ಸಮಾಜ ಕಲ್ಯಾಣ ಇಲಾಖೆಯಡಿ 14 ಸಂಚಾರಿ ಚಿಕ್ಕಾ ಘಟಕ ಮಂಜೂರು. ● ಚಿಕ್ಕಬಳ್ಳಾಪುರದ ಸರ್.ಎಂ.ವಿಶ್ವೇಶ್ವರಯ್ಯ ಜೀವನೋಪಾಯ ಮತ್ತು ಕೌಶಲ ಅಭಿವೃದ್ಧಿ ಭವನದ ಕಟ್ಟಡ ನಿರ್ಮಾಣಕ್ಕೆ 14 ಕೋಟಿ ರೂ. ಮಂಜೂರು. ● ಬಳ್ಳಾರಿಯ ವಿಮ್ಸೆ, ಹುಬ್ಬಳ್ಳಿಯ ಕಿಮ್ಸೆ, ಮಂಗಳೂರಿನ ವೆನ್‌ಲಾಕ್ ಮತ್ತು ಬೆಂಗಳೂರಿನ ವಿಸ್ಕೋರಿಯಾ ಆಸ್ಪತ್ರೆ ರಕ್ತ ನಿಧಿ ಕೇಂದ್ರಗಳನ್ನು ಮೇಲ್ದರ್ಜೆಗೇರಿಸಿ ಪ್ರಾದೇಶಿಕ ಎಕ್ಸಲೆನ್ಸಿ ಕೇಂದ್ರಗಳಾಗಿ ಪರಿವರ್ತನೆ. ● ದಾವಣಗೆರೆ ಜಿಲ್ಲೆ ಕೊಡಗನೂರು ಬಹು ಗ್ರಾಮ ಕುಡಿಯುವ ನೀರು ಯೋಜನೆ ವ್ಯಾಪ್ತಿಗೆ ಮತ್ತೆ ಆರು ಹಳ್ಳಿಗಳು ಸೇರ್ಪಡೆ, ಪರಿಷ್ಕೃತ ಯೋಜನಾಗಾತ್ರ 21 ರಿಂದ 23 ಕೋಟಿ ರೂ.ಗೆ ಏರಿಕೆ. ● ಕಲ್ಯಾಣ ಕರ್ನಾಟಕ ಪ್ರಾಂತ್ಯ ಅಭಿವೃದ್ಧಿ ಮಂಡಳಿಗೆ ಅಧ್ಯಕ್ಷರ ನೇಮಕಕ್ಕೆ ತಿದ್ದುಪಡಿ. ಸಚಿವರ ಬದಲು ಪ್ರಾಂತ್ಯದ ಯಾವುದಾದರೂ ಶಾಸಕರಿಗೆ ಅಧ್ಯಕ್ಷ ಸ್ಥಾನ ನೀಡಲು ಅವಕಾಶ, ಸಚಿವ ಸಂಪುಟ ದರ್ಜೆಯ ಸ್ಥಾನಮಾನ.



ವಿವಾದ ಬೇಡವೆಂದು ಸಿಎಂ ಯಡಿಯೂರಪ್ಪ ಸಲಹೆ

ಯಾವುದೇ ವಿವಾದಾತ್ಮಕ ವಿಚಾರಗಳ ಬಗ್ಗೆ ಹೆಚ್ಚು ಗಮನ ಕೊಡಬೇಡಿ ಎಂದು ಮುಖ್ಯಮಂತ್ರಿ ಬಿ.ಎಸ್. ಯಡಿಯೂರಪ್ಪ ಸಂಪುಟ ಸಹೋದ್ಯೋಗಿಗಳಿಗೆ ಸಲಹೆ ನೀಡಿದ್ದಾರೆಂದು ಉನ್ನತ ಮೂಲಗಳು ತಿಳಿಸಿವೆ. ಇತ್ತೀಚಿನ ಕಪಾಲಗುದ್ದದ ಪ್ರಕರಣವನ್ನೇ ಮುಂದು ಮಾಡಿಕೊಂಡು, ವಿವಾದವನ್ನು ಹೆಚ್ಚು ಮೈಮೇಲೆ ಎಳೆದುಕೊಳ್ಳುವುದು ಒಳ್ಳೆಯದಲ್ಲ, ಇಲಾಖಾ ಕೆಲಸಗಳಲ್ಲಿ ಹೆಚ್ಚು ತೊಡಗಿಕೊಳ್ಳುವುದು ಉತ್ತಮ ಎಂದು ಸೂಚಿಸಿದ್ದಾರೆಂದು ತಿಳಿದುಬಂದಿದೆ.

ಶಾಸಕರಿಗೆ ಕಲ್ಯಾಣ ಕರ್ನಾಟಕ ಬೋರ್ಡ್ ಗಾದಿ

■ ಮೃತ್ಯುಂಜಯ ಕಪರ್ ಬೆಂಗಳೂರು ತೀವ್ರ ವಿರೋಧದ ನಡುವೆಯೂ ರಾಜ್ಯ ಸರ್ಕಾರ ಕಲ್ಯಾಣ ಕರ್ನಾಟಕ ಪ್ರಾಂತ್ಯ ಅಭಿವೃದ್ಧಿ ಮಂಡಳಿ (ಕೆಕೆಆರ್‌ಡಿಬಿ) ಅಧ್ಯಕ್ಷ ಸ್ಥಾನಕ್ಕೆ ಶಾಸಕರನ್ನು ನೇಮಿಸಲು ಅಧಿಯಾಗಿದ್ದ ನಿಯಮಕ್ಕೆ ತಿದ್ದುಪಡಿ ತಂದಿದೆ. ಸಂವಿಧಾನ 371(ಜಿ) ರಚನೆಯ ಮೇಲೆ ಅಧ್ಯಕ್ಷ ಸ್ಥಾನಕ್ಕೆ ಪ್ರಾಂತ್ಯದ ಯಾವುದಾದರೂ ಒಬ್ಬ ಸಚಿವರನ್ನು ನೇಮಿಸಬೇಕೆಂಬ ನಿಯಮವಿತ್ತು. ಇದೀಗ ಅದಕ್ಕೆ ತಿದ್ದುಪಡಿ ತರಲಾಗಿದ್ದು, ಮಂಡಳಿ ಅಧ್ಯಕ್ಷರಿಗೆ ಸಂಪುಟ ದರ್ಜೆ ಸ್ಥಾನಮಾನ ಕಲ್ಪಿಸಲು ಸಂಪುಟ ಸಭೆಯಲ್ಲಿ ಔರೋಪಿಸಲಾಗಿದೆ. ಪ್ರಾಂತ್ಯಕ್ಕೆ 'ಕಲ್ಯಾಣ ಕರ್ನಾಟಕ'ವೆಂದು ಮರು ನಾಮಕರಣ ಮಾಡಿದ ಉತ್ಸಾಹದಲ್ಲಿ ಸರ್ಕಾರ ಮಂಡಳಿ ಅಧ್ಯಕ್ಷ ಸ್ಥಾನಕ್ಕೆ ಶಾಸಕರೊಬ್ಬರನ್ನು ನೇಮಿಸಲು ಹೋರಾಟಕ್ಕೆ ಆದರೆ, ಪ್ರತಿಪಕ್ಷಗಳು, ಸಂಘ-ಸಂಸ್ಥೆಗಳ ತೀವ್ರ ವಿರೋಧದಿಂದಾಗಿ ಉಪ ಚುನಾವಣೆ ಹೊಸ್ತಿಲಲ್ಲಿ ಅನಗತ್ಯ ವಿವಾದ ಮೈಮೇಲೆ ಎಳೆದುಕೊಳ್ಳುವುದು ಬೇಡವೆಂದು ಕೈಬಿಟ್ಟಿತು. ವಿರೋಧವೇನೇ? ಉದ್ಯೋಗ ಭರ್ತಿ, ಬಡ್ಡಿ, ಶಿಕ್ಷಣದ ಮೀಸಲು ಜತೆ ಅಗತ್ಯಕ್ಕೆ ತಕ್ಕಂತೆ ಕೈಗೊಂಡ

ಶೌಸನಾತ್ಮಕ ಮಂಡಳಿ ಸ್ಥಾನವನ್ನು ಸರ್ಕಾರ ಸಾಮಾನ್ಯ ದರ್ಜೆಗೆ ಇಳಿಸಿದೆ. ಅನುದಾನ, ಅಧಿಕಾರ ಮತ್ತು ಹೆಚ್ಚಿನ ಬಲಪಡಿಸುವ ಬದಲು ದುರ್ಬಲಗೊಳಿಸಲಾಗಿದೆ. | ತ್ರಿಯಾಂಕ್ ಖರ್ಗೆ ಮಾಜಿ ಸಚಿವ

ಅಭಿವೃದ್ಧಿಗೆ ಮಾರಕವಾದ ನಿರ್ಣಯ. ಸಚಿವರೇ ಇದ್ದರೆ ಸಮರ್ಥವಾಗಿ ನಿಭಾಯಿಸಬಹುದಿತ್ತು. ನೇಮಕ, ಬಡ್ಡಿ, ಹಾಗೂ ಮೀಸಲು ಸಂಬಂಧಿಸಿದಂತೆ ಪ್ರಮುಖ ನೀತಿ ನಿರ್ಧಾರಗಳ ಬಗ್ಗೆ ಸಚಿವ ಸಂಪುಟ ಉಪ ಸಮಿತಿ ಪರಾಮರ್ಶಿಸುತ್ತದೆ. ಶಾಸಕರು ಅಧ್ಯಕ್ಷರಾದರೆ ಈ ಸಭೆಯಲ್ಲಿ ಭಾಗವಹಿಸಲು ಅವಕಾಶ ಇರಲ್ಲ. | ಡಾ. ರಜಾಕ್ ಉಸ್ತಾದ್ ಉಸ್ತಾದ್, ಹೈಕೋರಾಟ ಸಮಿತಿ

ಪ್ರಮುಖ ನೀತಿ-ನಿರ್ಧಾರ ಪರಾಮರ್ಶೆ, ಅನುಷ್ಠಾನಕ್ಕೆ ಸಚಿವ ಸಂಪುಟದ ಸಮಿತಿಯಲ್ಲಿ ಸದಸ್ಯರಾಗುವುದಕ್ಕೆ ಸಚಿವರಿಗೆ ಮಾತ್ರ ಅವಕಾಶ. ಯೋಜನೆ, ಅರ್ಥಿಕ, ಅಭಿವೃದ್ಧಿಗೆ ಸಂಬಂಧಿಸಿದ ಅಧ್ಯಕ್ಷತ್ವ ಹಾಗೂ ತಾಂತ್ರಿಕ ವಿಚಾರಗಳ ಬಗ್ಗೆ ಇಲಾಖೆ ಹೆಚ್ಚುವರಿ ಮುಖ್ಯ ಕಾರ್ಯದರ್ಶಿ, ಪ್ರಧಾನ ಕಾರ್ಯದರ್ಶಿ ಕ್ರೀಡಾ ಅಧಿಕಾರಿಗಳ ಜತೆ ಚರ್ಚೆ ಹಾಗೂ ಪರಿಣಾಮಕಾರಿ ಅನುಷ್ಠಾನ ಮಾಡಲು ಶಾಸಕರು ಅಧ್ಯಕ್ಷರಾದರೆ ನಾಡ್ಯವಿಲ್ಲ. ಸಂವಿಧಾನದ 371 (ಜಿ) ಅಡಿ ಲಭ್ಯ ಅವಕಾಶ ಸಮರ್ಪಕ ಬಳಕೆ, ಕಾನೂನು ಅಡೆತಡೆ ನಿವಾರಣೆ ಇತ್ಯಾದಿ ವಿಷಯಗಳಲ್ಲೂ ತೊಡಕಾಗಲಿವೆ. ಜತೆಗೆ ಪ್ರಾಂತ್ಯಕ್ಕೆ ಸಿಗಬೇಕಾದ ಸಚಿವ ಸ್ಥಾನ ಪ್ರಾತಿನಿಧ್ಯವನ್ನೂ ಕಸಿದುಕೊಂಡಂತಾಗಲಿದೆ.

ಲಾಭಿ ಆರಂಭ: ಮಂಡಳಿ ಅಧ್ಯಕ್ಷ ಸ್ಥಾನಕ್ಕೆ ಪೈಪೋಟಿ ತರುವಾಗಿದ್ದು, ಕಲಬುರಗಿ ಜಿಲ್ಲೆ ನೇಡಂ ಕ್ಷೇತ್ರದ ಶಾಸಕ ರಾಜಕುಮಾರ ಪಾಟೀಲ್ ತೇಲ್ವಾರು ತೆರೆಮರೆಯಲ್ಲಿ ಲಾಭಿ ನಡೆಸುತ್ತಿದ್ದಾರೆ. ಆದರೆ, ಸಚಿವಸ್ಥಾನ ವಂಚಿತ ಕಿ.ಶಿವನಗೌಡ ನಾಯಕ್, ದತ್ತಾತ್ರೇಯ ಪಾಟೀಲ್ ರೇವೋರ, ಡಾ.ಶಿವರಾಜ್ ಪಾಟೀಲ್, ಪರಣ್ಣ ಮುನವಳ್ಳಿ ಪ್ರತಿ ಬಳ್ಳಾರಿ ಅವಕಾಶ ಸಿಗಬಹುದೆನ್ನಲಾಗಿದೆ.